

Aýalyma hat

Category: Goşgular, Kitapcy
написано kitapcy | 23 январа, 2025
Aýalyma hat AÝALYMA HAT

7.XI.1933. Bursa. Türme.

Sen – meniň ýalňyzym!

Ýazypsyň şeýle:

«Däli men, kelläm hem aýagym otda...

Seni asaýsalar dar agajyndan,

ýaşamaryn, muny bilsinler pugta...»

Ýaşarsyň, ezizim. Çal dumanlaryň

dargaýşy dek, dargar gider bar derdiň.

Ýas baglap ýörmersiň bir ýyldan artyk.

Bu döwür şeýleräk, bilýändir her kim.

Ölesim gelenok, boýnum syrtnakly,

Emma garagurt dek tüýlek gara gol

boýnuma syrtnagy ataýsa bir gün,

Nazymyň gözünde görmersiň dowul.

Soňky säherimiň ümüş-tamşynda

görerin dost-ýary, seniň özüňi.

Ýarym, şonda, bilgin, gynanaryn men

aýtmadym diýip aýdymyň yzyny.

Eý, ezizim, ak ýürekli syrdaşym,

ýarym, gözi baldan süýji aýalym,

Ölüm jezasyny berjek bolýarlar

diýip, neçün yazdum saňa men zalym?

Sud ýaňy başlandy. Ruhdan düşme.

Ýolmazlar kellämi ýolan dek şalgam.

Oýlanmaly bolar jellatlar entek.

Entek belli zat ýok, ýarym, çekme gam.

Ýyly kalson iber, puluň bar bolsa,
aýaklarym agrap, garşy aldym gyşy.
Tussagyň aýaly ýagşy zatlary
göwnüne getirip ýaşasa ýagşy.

1938.

Nazym HIKMET.

Terjime eden: Allaberdi HAÝYDOW. Goşgular